


श्री गोकुलनाथजी के श्रीबैठकजी का संक्षिप्त चरित्र



डीजीटल संस्करण : सुरेशभाई कानाणी




બેઠક-૧ શ્રી ગોકુલ

ચરિત્ર : શ્રીગોકુલનાથજીની બેઠક શ્રીમદ્ ગોકુલમાં શ્રીગોકુલનાથજીના મંદિરમાં છે. ત્યાં આપ બિરાજ્યા. એક સમયે શ્રીગોકુલનાથજી શ્રીગુસાંઈજીની પાસે પધાર્યા અને પુષ્ટિમાર્ગનો સિદ્ધાંત આપને પૂછ્યો. ત્યારે શ્રીગુસાંઈજીએ પુષ્ટિમાર્ગનો સિદ્ધાંત કહ્યો. તેને સાંભળી શ્રીગોકુલનાથજી પોતાની બેઠકમાં પધાર્યા. પુષ્ટિમાર્ગના સિદ્ધાંતનો વિચાર કરી રહ્યો હતો, તે સમયે કલ્યાણ ભટ્ટે આવીને સાષ્ટાંગ દંડવત્ કર્યા. આપ તો રસમાં મગ્ન હતા, એટલે કંઈ બોલ્યા નહીં. ચાર ઘડી પશ્ચાત્ કલ્યાણ ભટ્ટની સામે જોયું. આપે પૂછ્યું, તમે ક્યારે આવ્યા ? ત્યારે તેણે સાષ્ટાંગ દંડવત્ કર્યા અને વિનંતી કરી તથા કહ્યું, મને આવ્યાને ચાર ઘડી થઈ છે. આપે આજ્ઞા કરી, હું આજે શ્રીગુસાંઈજીની પાસે ગયો હતો. તેણે પુષ્ટિમાર્ગનો સિદ્ધાંત કહ્યો. પુષ્ટિમાર્ગની રીત તો અતિ કઠીન છે. તે સમયે કલ્યાણ ભટ્ટે વિનંતી કરી, મહારાજ, કૃપા કરીને કંઈ કહો. ત્યારે કલ્યાણ ભટ્ટને કૃપા કરીને બધો સિદ્ધાંત કહો. આ બધું ૨૪ વચનામૃતમાં લખ્યું છે.

સ્થળ : શ્રી ગોકુલનાથજીની બેઠક, શ્રી ગોકુલનાથજીના મંદિરમાં, ગોકુલ, જિ. મથુરા

મુખ્યાજી : શ્રી બાલમુકુંદભાઈ શર્મા - મેનેજર મો. ૦૯૭૧૯૬ ૨૯૩૩૯

નજીકનું રેલ્વે સ્ટેશન : મથુરા




જેઠક-૨ શ્રી વૃંદાવન

ચરિત્ર : શ્રીગોકુલનાથજીની જેઠક વૃંદાવનમાં બંસીવટમાં શ્રીમહાપ્રભુજીની જેઠકની પાસે છે. ત્યાં આપ બિરાજ્યા. શ્રીગોકુલનાથજીએ ત્યાં સપ્તાહ કરી. ત્યાં હરિવંશ પ્રભૃતિ બધા સંત, મહંત સપ્તાહ સાંભળવા આવતા હતા. ત્યાં અનિર્વચનીય સુખ થયું. તે સમયે કલ્યાણ ભટ્ટ આદિ ભગવદીય સાથે હતા તેમને અલૌકિક આનંદ થયો. આ ચરિત્ર શ્રીગોકુલનાથજીએ શ્રી વૃંદાવનની જેઠકમાં પ્રકટ કર્યું.

સ્થળ : શ્રી ગોકુલનાથજીની જેઠક, બંસીબર ચોક પાસે,
વૃંદાવન, જિ. મથુરા

મુખ્યાંશુ : શ્રી પુરુષોત્તમભાઈ મો. ૦૯૭૬૦૪ ૪૯૮૪૭
૦૯૯૨૭૦ ૮૪૦૦૭/૦૯૮૯૭૯ ૭૯૩૨૬

નજીકનું રેલ્વે સ્ટેશન : મથુરા



બેઠક-૩

શ્રી રાધા-કૃષ્ણ

કુંડ

ચરિત્ર : શ્રીગોકુલનાથજીની બેઠક શ્રીરાધા-કૃષ્ણ કુંડ પર શ્રીગુસાંઈજીની બેઠકની પાસે છે. ત્યાં શ્રીગોકુલનાથજી પધાર્યા. શ્રીરાધા-કૃષ્ણ કુંડમાં સ્નાન કરી બિરાજ્યા. કલ્યાણ ભટ્ટને તે સમયે આજ્ઞા કરી, અહીં શ્રીસ્વામિનીજી સહિત શ્રીઠાકુરજી નિત્ય રમણ કરે છે. અહીં શ્રીસ્વામિનીજીનો રત્ન જડિત મહેલ છે, એટલે અહીં સપ્તાહ કરીશું. પછી આપે સપ્તાહ કરી. મહા અલૌકિક આનંદ થયો. આ ચરિત્ર શ્રીરાધા-કૃષ્ણ કુંડની બેઠકમાં પ્રકટ કર્યું.

સ્થળ : શ્રી ગોકુલનાથજીની બેઠક, રાધાકુંડ, ગોપર્ધન, મથુરા
શ્રી ગીરીરાજજીની સાત કોષની પરિક્રમામાં આવે છે.

મુખ્યાજી : શ્રી દાઉદચાલજી મો. ૦૯૮૯૭૪ ૦૭૫૫૬

નજીકનું રેલ્વે સ્ટેશન : મથુરા



બેઠક-૪ શ્રી ચંદ્રસરોવર

ચરિત્ર : શ્રીગોકુલનાથજીની બેઠક ચંદ્રસરોવર પર શ્રીગુસાંઈજીની બેઠકની પાસે છે. ત્યાં શ્રીગોકુલનાથજીએ પ્રથમ રાસ કરાવ્યો. ત્યારે ત્યાં શ્રીગિરિધરજી શ્રીગોવર્ધનનાથજી સહિત પધાર્યા. અલૌકિક રાસ થયો. તે સમયે ચતુર્ભુજદાસજીએ કીર્તન ગાયું. તે ચતુર્ભુજદાસજીની વાર્તામાં સવિસ્તારથી લખ્યું છે. આપ એક માસ સુધી ત્યાં બિરાજ્યા. આ ચરિત્ર શ્રીગોકુલનાથજીએ શ્રીચંદ્રસરોવરની બેઠકમાં પ્રકટ કર્યું.

સ્થળ : શ્રી ગોકુલનાથજીની બેઠક, પરાસોલી, જિ. મથુરા
શ્રી ગીરીરાજજીની નવ કોષની પરિક્રમામાં આવે છે.

મુખ્યાજી : શ્રી બાલકૃષ્ણજી મો. ૦૯૭૫૯૫ ૯૭૦૫૫

૦૯૫૩૬૨ ૦૪૪૦૨ ફોન : ૦૫૬૫-૨૮૧૫૩૬૧

નજીકનું રેલ્વે સ્ટેશન : મથુરા



બેઠક-૫ શ્રી ગોપાલપુર જતીપુરા


ચરિત્ર : શ્રીગોકુલનાથજીની બેઠક શ્રીગોપાલપુર (શ્રીગિરિરાજજી) માં શ્રીગોકુલનાથજીના મંદિરમાં છે. ત્યાં આપ બિરાજતા હતા. ઉદ્ભવ તિવાડી આપનો સેવક હતો. તેની ઉપર આપ ઘણી કૃપા કરતા. તે આપની સેવામાં અષ્ટ પ્રહર ઉપસ્થિત રહેતો હતો. તરહટીમાં રસોઈ કરી ભોગ ઘરીને મહાપ્રસાદ લઈને સેવામાં આવતો હતો. એક દિવસ શ્રીગોકુલનાથજીએ બે-ચાર વખત જળ આરોગ્યું. ત્યારે તેણે પિનંતી કરી, મહારાજ, બે-ચાર વખત જળ આરોગ્યું એનું શું કારણ છે ? આપે આજ્ઞા કરી, ખીચડીમાં મીઠું વધારે નાંખ્યું હતું. તેણે પિનંતી કરી, રાજ, ઘણું-ઘણું પડ્યું તે સાચું છે. ત્યારે આપે આજ્ઞા કરી, રસોઈ તો ઘણી સાવધાનીથી કરવી જોઈએ તથા ઉત્તમ સામગ્રી કરી પ્રભુને ભોગ ઘરવી જોઈએ.

સ્થળ : શ્રી ગોકુલનાથજીની બેઠક, દંડવતી શિલાની સામે, જતીપુરા

મુખ્યાજી : શ્રી પ્રવિણભાઈ મો. ૦૯૦૪૫૧ ૧૪૪૯૦

૦૯૭૫૦૭ ૭૪૦૦૯

નજીકનું રેલ્વે સ્ટેશન : મથુરા



બેઠક-૬ શ્રી કામવન

ચરિત્ર : શ્રીગોકુલનાથજીની બેઠક કામવનમાં સુરભિ કુંડની પાસે શ્રીકુંડની ઉપર છે. ત્યાં આપ બિરાજ્યા અને આજ્ઞા કરી, કામવનમાં લીલાસ્થળ અનેક છે. ત્યાં શ્રીઠાકુરજી સદૈવ રમણ કરે છે. આ કામવન લીલાત્મક છે. એટલે ત્યાં સપ્તાહ કરી, જેનાથી અનિર્વચનીય સુખ થયું. આ ચરિત્ર શ્રી ગોકુલનાથજીએ કામવનની બેઠકમાં પ્રકટ કર્યું.

સ્થળ : શ્રી ગોકુલનાથજીની બેઠક, શ્રીકુંડ પર, કામવન,
જિ.ભરતપુર - રાજસ્થાન

મુખ્યાજી : શ્રી સુરેશભાઈ મો. ૦૮૦૦૩૧ ૫૨૯૯૬

ફોન : (૦૫૬૪૦) ૨૫૦૦૩૮

નજીકનું રેલ્વે સ્ટેશન : ભરતપુર, મથુરા



બેઠક-૭ શ્રી કરહલા


ચરિત્ર : શ્રીગોકુલનાથજીની બેઠક શ્રીકરહલામાં શ્રી ગુસાંઈજીની બેઠકની નજીક છે. ત્યાં આપ બિરાજ્યા. ત્યારે ત્યાં શ્રીવેણુગીતની શ્રી સુબોધિનીજીનો પ્રસંગ ચાલ્યો. તે સમયે બધાને રસાવેશ થયો. કોઈ પણ વૈષ્ણવને દેહ દશાનું અનુસંધાન રહ્યું નહીં. પછી આપે સપ્તાહ કરી મહા અલૌકિક આનંદ થયો. આ ચરિત્ર શ્રી ગોકુલનાથજીએ શ્રી કરહલાની બેઠકમાં પ્રકટ કર્યું.

સ્થળ : શ્રી ગોકુલનાથજીની બેઠક, કરહલા, બરસાના થી ૬ કિ.મી.

મથુરાથી ૪૦ કિ.મી., ઉત્તરપ્રદેશ

મુખ્યાત્મ : શ્રી કૌશલભાઈ, મો. ૦૮૯૭૯૭ ૫૨૬૮૧

નજીકનું રેલ્વે સ્ટેશન : મથુરા



બેઠક-૮ શ્રી રાસોલી

ચરિત્ર : શ્રી ગોકુલનાથજીની બેઠક રાસોલીમાં છે. ત્યાં આપ બિરાજ્યા. ત્યાં સપ્તાહ કરી. ત્યાં મહા અલૌકિક આનંદ થયો. ત્યારે કલ્યાણ ભદ્રે ભ્રમર ગીતની શ્રી સુબોધિનીજીનો પ્રસંગ પૂર્ણ્યો તો આપે વ્યાખ્યાન કર્યું. ત્રણ પ્રહર વ્યતીત થઈ ગયા. મહા અનિર્વચનીય સુખ થયું. આ ચરિત્ર શ્રી ગોકુલનાથજીએ રાસોલીની બેઠકમાં પ્રકટ કર્યું.

સ્થળ : શ્રી ગોકુલનાથજીની બેઠક, રાસોલી, જિ. મથુરા

મુખ્યાજી : શ્રી ભીમરાજજી, મો. ૦૮૯૨૩૦ ૦૬૬૫૩

૦૯૪૧૦૮ ૮૩૦૬૧

નજીકનું રેલ્વે સ્ટેશન : મથુરા



બેઠક-૯ શ્રી સોરમજી

ચરિત્ર : શ્રી ગોકુલનાથજીની બેઠક શ્રી સોરમજીમાં શ્રી મહા પ્રભુજી શ્રી ગુસાંઈજીની બેઠકની પાસે છે. ત્યાં શ્રી ગંગાજીમાં સ્નાન કરીને આપ બિરાજ્યા. પછી આપે સપ્તાહ કરી. અનિર્વચનીય સુખ થયું. કલ્યાણ ભટ્ટજીને ગંગાઅવતરણનો ભગીરથ પ્રસંગ બતાવતા શ્રી ગંગાજીનું મહત્વ સમજાવ્યું હતું. શ્રી યમુનાજીના સંબંધથી શ્રી ગંગાજીનું સામર્થ્ય અધિક થયું છે. તે ભક્તિ તથા મુક્તિ બંને આપે છે. ત્યારે શ્રી ગોકુલનાથજી એ કૃપા દ્વારા અનેક જીવોનો ઉદ્ધાર કર્યો. આ ચરિત્ર શ્રી ગોકુલનાથજી એ શ્રી સોરમજીની બેઠકમાં પ્રકટ કર્યું.

સ્થળ : શ્રી ગોકુલનાથજીની બેઠક, મુદલ્લાચંદને ચોક,
સુકરક્ષેત્ર, સૌરભઘાટ, સોરો, પો. સોરી, જિ. વહોટા,

મુખ્યાજી : શ્રી રાજીવભાઈ મો. ૦૮૮૫૯૯ ૨૩૮૨૮

નજીકનું રેલ્વે સ્ટેશન : મથુરા



બેઠક-૧૦

શ્રી અડેલ

શ્રી ગોકુલનાથજીનું

પ્રાગટ્ય સ્થાન

ચરિત્ર : શ્રી ગોકુલનાથજીની બેઠક શ્રી અડેલમાં છે. ત્યાં આપ નિત્ય બિરાજતા હતા. પ્રથમ સપ્તાહ આપે ત્યાં કરી. એક સમયે શ્રી ગુરુસાંઈજી અને શ્રી ગિરિધરજીએ સેવામાં સ્નાન કર્યું. શ્રી ગોકુલનાથજી આપની બેઠકમાં બિરાજ્યા હતા. તે સમયે માયાવાદી પંડિત આવ્યો. તેમની સાથે આપે ચર્ચા કરી. તેમને બે ઘડીમાં આપે નિરુત્તર કરી દીધા. તે પંડિતે સાષ્ટાંગ હંડવત્ કર્યા અને વિનંતી કરી, મહારાજ, આપ સાક્ષાત્ ઇશ્વર છો. પછી હંડવત્ કરીને તે પંડિત પોતાના દેશમાં ગયો. આ ચરિત્ર શ્રી ગોકુલનાથજીએ શ્રી અડેલની બેઠકમાં પ્રકટ કર્યું.

સ્થળ : શ્રી ગોકુલનાથજીની બેઠક, ત્રિવેણી સંગમ પાસે,

દેવરૂખ, પો. નેની, જિ. અહમદાબાદ

મુખ્યાત્મ : શ્રી પપ્પુભાઈ મો. ૦૯૩૩૫૧૩૪૦૨૯ / ૦૯૩૩૫૭ ૩૬૨૦૨

ફોન : (૦૫૩૨) ૨૬૯૬૧૦૮

નજીકનું રેલ્વે સ્ટેશન : અહમદાબાદ



બેઠક-૧૧


શ્રી કાશ્મીર

અપ્રગટ

ચરિત્ર : શ્રી ગોકુલનાથજીની બેઠક કાશ્મીરમાં છે. આપે ત્યાં ચિદ્રૂપને જીતી માયામતનું ખંડન કર્યું. ભક્તિમાર્ગની સ્થાપના કરી. માળા પ્રસંગ જીતીને બધાને માળા બંધાવી. ત્યારે ચારેય સંપ્રદાયવાળાઓએ મળીને શ્રી ગોકુલનાથજીને તિલક કર્યું અને વિનંતી કરી, મહારાજ, ચારેય સંપ્રદાયના હીક્ષિત આપ છો. આપે જ અમારા ધર્મને રાખ્યો છે. ચારેય સંપ્રદાયવાળાએ મળીને શ્રી ગોકુલનાથજીને સુખપાલમાં પધરાવ્યા. બાદશાહે હંડવત્ કરી મોતીઓની માળા અમોલક હતી તે ભેટ કરી. આપે તેને શ્રી ગંગાજીમાં નાંખી દીધી. ત્યારે કોઈએ બાદશાહને વિનંતી કરી, મહારાજ, તે માળા બેગમની છે. અતઃ આપી દો. હું આપને બીજી માળા ભેટ કરીશ. ત્યારે આપે આજ્ઞા કરી, શ્રી ગંગાજીમાં હાથ નાંખો. તેણે હાથ નાંખ્યો. એક સાથે દસ-વીસ માળા મોટી-મોટી ગજ મુક્તાની અમોલ માળા આવી ગઈ. આપે આજ્ઞા કરી, તારી માળા હોય તે લઈ લે. બાદશાહે સાષ્ટાંગ હંડવત્ કરી વિનંતી કરી, મહારાજ, આપ સાક્ષાત્ ઈશ્વર છો. મારી બાદશાહી આપે રાખી, નહીં તો ડૂબી જતે. મારો અપરાધ ક્ષમા કરો. માળા અંગીકાર કરો. ત્યારે આપે આજ્ઞા કરી, બધી માળા ગંગાજીમાં નાંખી દો. તમારી માળા તો અંગીકાર થઈ છે. બાદશાહે હંડવત્ કર્યા તથા પોતાના ઘરે ગયા. આ માહાત્મ્ય જોઈને અનેક જીવ શ્રીગોકુલનાથજીની ઘરણે આવ્યા. આ ચરિત્ર શ્રીગોકુલનાથજીએ કાશ્મીરની બેઠકમાં પ્રકટ કર્યું.

સ્થળ : શ્રી ગોકુલનાથજીની બેઠકનું સ્થાન પ્રાપ્ત નથી.

નજીકનું રેલ્વે સ્ટેશન : જમ્મુ




બેઠક-૧૨ શ્રી ગોધરા

ચરિત્ર : શ્રી ગોકુલનાથજીની બેઠક ગોધરામાં નાગજીભાઈની ઘરમાં શ્રી ગુસાંઈજીની બેઠકની પાસે છે. જ્યારે શ્રી ગોકુલનાથજી ગોધરા પધારતા ત્યારે નાગજીભાઈના ઘરે બિરાજતા હતા. જ્યાં જુએ ત્યાં બધી જગ્યા પડી ગઈ છે. શ્રી ગોકુલનાથજીએ આજ્ઞા કરી, નાગજીભાઈની જગ્યા બનાવી દઉં. વૈષ્ણવે કહ્યું કે, મહારાજ, આપ દ્વારિકા થઈને પછી પધારશો ત્યાં સુધીમાં બની જશે. પછી શ્રી ગોકુલનાથજીએ તપેલી કરી. શ્રી ગુસાંઈજીને ભોગ ઘરીને ભોજન કર્યું. પછી સપ્તાહ કરી. અનિર્વચનીય સુખ થયું. આ ચરિત્ર શ્રી ગોકુલનાથજીએ શ્રી ગોધરાની બેઠકમાં પ્રકટ કર્યું.

સ્થળ : શ્રી ગોકુલનાથજીની બેઠક, રણછોડરાયજીના મંદિરની બાજુમાં,
ગોધરા, જિ. પંચમહાલ, ગુજરાત
વિરેન્દ્રભાઈ ટ્રસ્ટી : ફોન : (૦૨૬૭૨) ૨૫૦૫૫૫/૨૪૦૨૪૨
મો. ૦૯૪૨૯૨ ૧૧૪૮૪

નજીકનું રેલ્વે સ્ટેશન : ગોધરા



બેઠક-૧૩ શ્રી અસારવા શ્રી વલ્લભાખ્યાન રથાયેલ સ્થાન

ચરિત્ર : શ્રી ગોકુલનાથજીની બેઠક રાજનગર-અમદાવાદમાં અસારવામાં ભાઈલા કોઠારીના ઘરમાં શ્રી ગુસાંઈજીની બેઠકની પાસે છે. ત્યાં આપ બિરાજતા હતા. ચાચા હરિવંશજી પણ અહીં જ રહેતા હતા. ચાચાજીએ પ્રથમ શ્રી ગોકુલનાથજીને વિનંતી પત્ર લખી મોકલ્યો હતો. મહારાજ, શ્રી ગુસાંઈજી શ્રી દ્વારિકા છ વખત પધાર્યા. આપ પણ તરત પધારજો. તે પત્ર વાંચીને શ્રી ગોકુલનાથજી શ્રી દ્વારિકા પધાર્યા. જ્યારે આપ દ્વારિકા પધાર્યા ત્યારે ચાચાજીએ સાષ્ટાંગ દંડવત્ કર્યા તથા વિનંતી કરી, મહારાજ, અનેક જીવ આપના દર્શનને માટે તરસે છે. કૃપા કરીને તે જીવોનો અંગીકાર કરો. આપે આજ્ઞા કરી કે, તમારો પત્ર વાંચીને જ અહીં આવ્યો છું. પછી આપે રસોઈ કરી. શ્રી ગુસાંઈજીને ભોગ ઘરીને ભોજન કર્યું અને ત્યાં જ બિરાજ્યા. બીજે દિવસે આપે સપ્તાહ પ્રારંભ કરી તેનાથી અનિર્વચનીય સુખ થયું. ત્યારે આપે ત્યાં અનેક જીવોનો ઉદ્ધાર કર્યો. કેટલાક દિવસ બિરાજીને ફરી રાજનગર પધાર્યા. ત્યાં કેટલાક દિવસ બિરાજીને ગોધરા તથા શ્રીમદ્ ગોકુલ પધાર્યા.

સ્થળ : શ્રી ગોકુલનાથજીની બેઠક, ૫ નંબર સ્કુલની પાસે, સુરત મીલની બાજુમાં,
અસરવા, અમદાવાદ, ગુજરાત

મુખ્યાજી : શ્રી ગૌરીશંકરભાઈ : ફોન : (૦૭૯) ૨૨૧૩૬૨૩૫

નજીકનું રેલ્વે સ્ટેશન : અમદાવાદ